

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ



ກະຊວງແຮງງານ ແລະ ສະຫວັດດີການສັງຄົມ
ຫ້ອງການ ຄະນະກຳມະການຄຸ້ມຄອງແຫ່ງຊາດ ເພື່ອແກ້ໄຂ
ບັນຫາລະເບີດບໍ່ທັນແຕກ ທີ່ຕົກຄ້າງ ຢູ່ ສປປ ລາວ

ບົດບັນທຶກກອງປະຊຸມ
ກອງປະຊຸມກຸ່ມວິຊາການ ສຳຫຼວດ-ເກັບກູ້ ລບຕ ປະຈຳໄຕມາດ 04 ປີ 2021

I. ວັນເວລາ, ສະຖານທີ່ ແລະ ຜູ້ເຂົ້າຮ່ວມ

ກອງປະຊຸມກຸ່ມວິຊາການວຽກງານສຳຫຼວດ ແລະ ເກັບກູ້ ລບຕ ໄດ້ໄຂຂຶ້ນໃນ ເວລາ 08:30 ຫາ 16:15 ໃນວັນທີ 16 ທັນວາ 2021 ທີ່ຫ້ອງປະຊຸມຂອງຫ້ອງການ ຄຊກລ, ເປັນການປະຊຸມແບບທາງໄກຜ່ານ Zoom. ໂດຍການເປັນປະທານຂອງ ທ່ານ ບຸນເພັງ ສີສະຫວັດ ຮອງຫົວໜ້າຫ້ອງການ ຄຊກລ ແລະ ມີຜູ້ເຂົ້າຮ່ວມຄື: ຕາງໜ້າ ໜ່ວຍງານຄຸ້ມຄອງຄຸນນະພາບ, ໜ່ວຍງານຄຸ້ມຄອງຂໍ້ມູນ, ໜ່ວຍງານປະຊາສຳພັນ, ຫົວໜ້າ ແລະ ວິຊາການ ໜ່ວຍງານສຳຫຼວດກວດກູ້ ຫ້ອງການ ຄຊກລ, ຊ່ຽວຊານ ຕ່າງປະເທດ, ວິຊາການປະຕິບັດງານຝ່າຍລາວ ຈາກ 07 ອົງການມະນຸດສະທຳເຂົ້າຮ່ວມ ເຊັ່ນ: ໂຄງການເກັບກູ້ລະເບີດແຫ່ງຊາດ, ກອງກວດກູ້ເພື່ອມະນຸດສະທຳ 58, ອົງການເອັນຟີເອ, ອົງການຮາໂລທຣັສ, ອົງການເຮັດໄອ, ອົງການແມັກ, ບໍລິສັດເທທຣາເທັກ ແລະ ຕາງໜ້າ 25 ບໍລິສັດ ທີ່ເຮັດວຽກກ່ຽວກັບການສຳຫຼວດ ແລະ ເກັບກູ້ ລບຕ ເຂົ້າຮ່ວມທັງໝົດຈຳນວນ 57 ທ່ານ.

II. ຈຸດປະສົງ

- ເພື່ອແລກປ່ຽນເທັກນິກດ້ານວິຊາການສຳຫຼວດກວດກູ້.
- ເພື່ອປັບປຸງການພົວພັນປະສານງານ ຂອງອົງການປະຕິບັດງານຢູ່ໃນແຜນການແກ້ໄຂບັນຫາລະເບີດບໍ່ທັນແຕກ.
- ເພື່ອເປັນການແລກປ່ຽນຂໍ້ມູນຂ່າວສານ, ວິທີການສ້າງແຜນການປະຕິບັດງານຂອງຂະແໜງການ ແລະ ທົບທວນມາດຕະຖານແຫ່ງຊາດ.

III ຫົວຂໍ້ສຳຄັນທີ່ນຳມາປຶກສາຫາລືໃນກອງປະກອບປະຊຸມ.

- ເພື່ອປຶກສາຫາລືແຜນການສຳຫຼວດເກັບກູ້ ລບຕ ປະຈຳປີ 2022.
- ປຶກສາຫາລືເອົາແຜນປະຕິບັດງານເຂົ້າໃນບົດບັນທຶກຄວາມເຂົ້າໃຈ ຂອງອົງການປະຕິບັດງານ.
- ເພື່ອແລກປ່ຽນກົນໄກການປະຕິບັດງານລະເບີດບໍ່ມີ ເອັມ 83.
- ປຶກສາຫາລື ກ່ຽວກັບການສຳຫຼວດ ແລະ ກວດກູ້ ລະເບີດຝັງດິນ ຢູ່ ແຂວງ ສະຫວັນນະເຂດ ແລະ ແຂວງ ອື່ນໆ.
- ລາຍງານຄວາມຄືບໜ້າ ແລະ ສະຫຼຸບຕີລາຄາ ຜົນຂອງການຈັດຕັ້ງປະຕິບັດວຽກງານ ສຳຫຼວດ, ເກັບກູ້ ລບຕ ເດືອນມັງກອນ - ພະຈິກ ປີ 2021.
- ຂະບວນການສ້າງແຜນການສຳຫຼວດ-ເກັບກູ້ ຄຊກລ, ການປັກຫຼັກໝາຍ ແລະ ລາຍງານຄວາມຄືບໜ້າຜົນຂອງການນຳໃຊ້ເຄື່ອງກວດ ລບຕ Vallon VMH4-VS30.
- ລາຍງານຄວາມຄືບໜ້າ ຂອງ ໂຄງການຝຶກອົບຮົມວິຊາການ ຂັ້ນ 4 ແລະ ແລກປ່ຽນຂໍ້ມູນການຝຶກອົບຮົມ ປະຈຳປີ 2022 ຂອງ ສຸນຝຶກ.

- ນຳສະເໜີແນວຄວາມຄິດ ຂອງ ໂຄງການກຳນົດບຸລິມະສິດ ສຳລັບ ການສຳຫຼວດ ແລະ ກວດກຸ້.
- ລາຍງານຄວາມຄືບໜ້າໃນການປັບປຸງມາດຕະຖານແຫ່ງຊາດ.
- ລາຍງານການເກີດອຸປະຕິເຫດ ທີ່ເກີດຂຶ້ນພາຍໃນອົງການປະຕິບັດງານ ແລະ ມາດຕະການໃນການປ້ອງກັນ.
- ບັນຫາອື່ນໆ ທີ່ພົວພັນກັບວຽກງານນີ້.

IV. ເນື້ອໃນທີ່ສຳຄັນຂອງກອງປະຊຸມ.

ໃນໄລຍະ 11 ເດືອນ ຜ່ານມາການປະຕິບັດແຜນການສຳຫຼວດ ແລະ ເກັບກູ້ ລບຕ ຂອງຂະແໜງການ ມີ ຫຼາຍອົງການສາມາດຈັດຕັ້ງປະຕິບັດວຽກງານມີຜົນໃນລະດັບດິລິມຄວນ. ເຖິງວ່າສະພາບການລະບາດພະຍາດ ໂຄວິດ -19 ແລະ ຜົນກະທົບຈາກໄພທຳມະຊາດ. ຄາດໝາຍຂອງແຜນປະຕິບັດງານປະຈຳປີ 2021 ເຫັນວ່າຕົວເລກ ຫຼຸດລົງຖ້າທຽບປີ 2020 ການປະຕິບັດງານຍັງເຫຼືອເວລາອີກ 1 ເດືອນ. ສະນັ້ນ ການດັດປັບແບບແຜນວິທີເຮັດວຽກ ຫ້ອງການ ຄຸກລ ຈຶ່ງສະເໜີມາຍັງອົງການປະຕິບັດງານດັ່ງນີ້:

- ກອງປະຊຸມໄດ້ປຶກສາຫາລືກ່ຽວກັບການສ້າງແຜນການສຳຫຼວດກວດກູ້ ປະຈຳປີ 2022.
- ໄດ້ປຶກສາຫາລືກ່ຽວກັບການສ້າງແຜນສຳຫຼວດກວດກູ້ເພື່ອປະກອບເຂົ້າໃນບົດບັນທຶກຄວາມເຂົ້າໃຈ ຂອງອົງການປະຕິບັດງານ.
- ກອງປະຊຸມໄດ້ນຳເອົາເທັກນິກວິຊາການກ່ຽວກັບກົນໄກການເຮັດວຽກ, ຄວາມອັນຕະລາຍ ແລະ ວິທີ ປ້ອງກັນໃນເວລາຍົກຍ້າຍ ແລະ ທຳລາຍ ລະເບີດບົ່ມບີ ເອັມ 83.
- ກອງປະຊຸມໄດ້ນຳສະເໜີຄວາມຄືບໜ້າຂອງການສຳຫຼວດ ກວດກູ້ ລະເບີດຝັງດິນຢູ່ແຂວງ ສະຫວັນນະ ເຂດ ແລະ ຂໍສະເໜີທີ່ຈຳເປັນຝຶກອົບຮົມໃຫ້ວິຊາການໃນແຂວງອື່ນໆ.
- ລາຍງານຄວາມຄືບໜ້າ ຂອງ ໂຄງການຝຶກອົບຮົມວິຊາການ ຂັ້ນ 4 ແລະ ແລກປ່ຽນຂໍ້ມູນການຝຶກ ອົບຮົມປະຈຳປີ 2022 ຂອງ ສຸນຝຶກ.
- ກອງປະຊຸມໄດ້ນຳສະເໜີແນວຄວາມຄິດ ແລະ ແຜນການ ເພື່ອພັດທະນາໂຄງການຄັດເລືອກບຸລິມະສິດ ສຳລັບ ການສຳຫຼວດ ແລະ ກວດກູ້ ແລະ ໄດ້ສະເໜີໃຫ້ອົງການປະຕິບັດງານສະໜອງເອກະສານການ ຄັດເລືອກບຸລິມະສິດຂອງອົງການປະຕິບັດງານ ເພື່ອຈະໄດ້ຜ່ອມກັນສຶກສາຄົ້ນຄ້ວາ ແລະ ພັດທະນາຂຶ້ນ ມາ ໃຫ້ເປັນຂອງຂະແໜງການ ລບຕ.
- ລາຍງານການປະກອບຄຳເຫັນຂອງອົງການປະຕິບັດງານ ຕໍ່ກັບການປັບປຸງມາດຕະຖານແຫ່ງຊາດ.
- ກອງປະຊຸມໄດ້ປຶກສາຫາລື ແລກປ່ຽນປະສົບການຂອງການເກີດອຸປະຕິເຫດ ແລະ ວິທີການປ້ອງກັນ ແລະ ຫຼີກລ້ຽງບໍ່ໃຫ້ມີເຫດການດັ່ງກ່າວເກີດຂຶ້ນອີກຢູ່ໃນອົງການປະຕິບັດງານ.
- ກອງປະຊຸມຍັງໄດ້ແລກປ່ຽນຂໍ້ມູນກ່ຽວກັບການແກ້ໄຂບັນຫາ ລະເບີດບໍ່ທັນແຕກ ຢູ່ບັນດາ ແຂວງ ທີ່ ບໍ່ມີອົງການປະຕິບັດງານ ກ່ຽວກັບການສຳຫຼວດ ແລະ ເກັບກູ້ ລບຕ.

VII. ສະຫຼຸບ

1. ສະເໜີໃຫ້ອົງການປະຕິບັດງານສົມທົບກັບແຂວງ ໃນການປັບປ່ຽນເວລາ ແລະ ວິທີການໃນການເຮັດວຽກ ໃຫ້ແທດເໝາະກັບສະພາບຕົວຈິງ ແລະ ຫຼີກລ້ຽງກະທົບຕໍ່ກັບແຜນເຄື່ອນໄຫວ ໃນຊ່ວງໂຄວິດ-19 ລະບາດ.

2. ການເກັບກຳຂໍ້ມູນ ສຳຫຼວດເກັບກູ້ ເພື່ອສ້າງແຜນປະຕິບັດງານປະຈຳປີ ຫຼື ແຜນວຽກປະກອບເຂົ້າໃນ ບົດບັນທຶກຄວາມເຂົ້າໃຈ ຂໍໃຫ້ເອົາຂໍ້ມູນລະອຽດ, ຈະແຈ້ງ, ແທດເໝາະກັບຕົວຈິງ ໂປ່ງໃສ ແລະ ສາມາດກວດສອບໄດ້ ໂດຍສົມທົບກັບ ແຂວງ, ເມືອງ, ບ້ານເພື່ອຄັດເລືອກ.
3. ສືບຕໍ່ຮ່ວມມື ແລກປ່ຽນບົດຮຽນທີ່ດີ ແລະ ຖອດຖອນໄດ້ອັນດີ ໃນການຮັບມື ແລະ ວິທີປ້ອງກັນເວລາອຸປະຕິເຫດເກີດຂຶ້ນ ແລະ ບໍ່ໃຫ້ເກີດຂຶ້ນອີກ. ສືບຕໍ່ຍົກລະດັບການຝຶກອົບຮົມດ້ານວິຊາການໃຫ້ຫຼາຍກ່ວາເກົ່າຢູ່ໃນຂະແໜງການ. ສືບຕໍ່ປັບປຸງມາດຕະຖານແຫ່ງຊາດໃຫ້ໄວ ແລະ ທັນກັບສະພາບການ.
4. ສືບຕໍ່ການກະກຽມຝຶກອົບຮົມວິຊາການທຳລາຍ ລບຕ ຂຶ້ນສູງໃຫ້ສຳເລັດຕາມແຜນທີ່ວາງໄວ້.
5. ສືບຕໍ່ພັດທະນາ ເອກະສານບຸລິມະສິດການເກັບກູ້ ລບຕ ຂອງຂະແໜງການ ໂດຍມີສ່ວນຮ່ວມກັບຫຼາຍພາກສ່ວນ.
6. ສືບຕໍ່ແປງປັນຂໍ້ມູນ ແລະ ເຕັກນິກວິຊາການໃໝ່ໆ ທີ່ອີງການ, ບໍລິສັດ ຫາກຢາກແປງປັນປະສົບການ ພວກເຮົາຍິນດີຮັບເອົາ ແລະ ສາມາດມາແລກປ່ຽນນຳກັນໃນກອງປະຊຸມນີ້ໄດ້.

ກ່ອນປິດກອງປະຊຸມ ທ່ານໄດ້ກ່າວຄຳຂອບໃຈ ພ້ອມທັງອວຍພອນໃຫ້ບັນດາຜູ້ແທນຈາກອົງການປະຕິບັດງານຕ່າງໆ ທີ່ເຂົ້າຮ່ວມກອງປະຊຸມ ມີສຸຂະພາບເຂັ້ມແຂງ ແລະ ປາສະຈາກພະຍາດລະບາດ ໂຄວິດ 19 ທີ່ກຳລັງແຜ່ລະບາດຢູ່ຫຼາຍປະເທດ ລວມທັງ ສປປ ລາວ.

ກອງປະຊຸມໄດ້ປິດລົງໃນເວລາ 16:15 ໂມງ ຂອງວັນທີ 16 ທັນວາ 2021.



ບຸນເພັງ ສີສະຫວັດ
Mr. Bounpheng SISAWATH

ຜູ້ບັນທຶກກອງປະຊຸມ